



DIGIBYTE

Brussell, id-29 ta' Settembru 2015

Ix-Xahar Ewropew għaċ-Ċibersigurtà: Matul Ottubru, kun af kif tħares is-sigurtà tiegħek waqt li tkun onlajn

Trid issir taf kif tħares is-sigurtà tiegħek waqt li tkun onlajn? Ingħaqad ma' wiehed mill-bosta avvenimenti, webinars u azzjonijiet oħra li jagħmlu parti mix-[Xahar Ewropew għaċ-Ċibersigurtà](#) ta' Ottubru, il-kampanja tal-UE li għandha l-għan li tippromwovi ċ-ċibersigurtà, li [tibda illum fi Brussell](#). Aktar minn mitt avveniment u attività f'25 pajjiż (imnizzlin hawn taht) għandhom jgħinuna nħarsu lilna nfusna mit-theddidiet ċibernetiċi permezz ta' pariri dwar is-sigurtà tal-informazzjoni, kompetizzjonijiet, opportunitajiet ta' edukazzjoni u qsim ta' prattiċi tajba. It-tema tal-kampanja hija "iċ-ċibersigurtà hija responsabbiltà kondiviża- Ieqaf u ħseb qabel tidhol fl-Internet". Din hija stedina biex kulhadd isir jaf aktar dwar is-sigurtà onlajn u biex ngħinu lil ta' madwarna jħarsu lilhom infushom mit-theddidiet ċibernetiċi. [L-Istrateġija tas-Suq Uniku Diġitali](#) se taħdem biex iżżid il-provvista ta' soluzzjonijiet aktar sikuri mill-industrija tal-UE u biex tistimula l-adozzjoni tagħhom minn kulhadd fl-Ewropa: dan se jinkiseb l-aktar permezz tat-twaqqif ta' shubija pubblika-privata dwar iċ-ċibersigurtà f'teknoloġiji u netwerks onlajn, flimkien ma riezami tad-Direttiva dwar il-Privatezza Elettronika (it-tnejn li huma pplanati għall-2016).

Ix-Xahar Ewropew għaċ-Ċibersigurtà qed jiġi ċcelebrat għat-tielet sena konsekuttiva u gie organizzat mill-Aġenzija tal-Unjoni Ewropea dwar is-Sigurtà tan-Netwerks u l-Informazzjoni ([ENISA](#)), [il-Kummissjoni Ewropea](#) u 'l fuq minn mitt sieheb (awtoritajiet lokali, gvernijiet, universitajiet, think tanks, NGOs u assoċjazzjonijiet tal-professjonisti) mill-Ewropa kollha. Il-kampanja għandha wkoll firxa internazzjonali: skopri l-kampanja tal-Istati Uniti [minn hawn](#).

Il-Viċi-President **Ansip**, responsabbli mis-Suq Uniku Diġitali, qal li: "*Is-sigurtà kontra l-attakki ċibernetiċi saret ċentrali għall-fiduċja tal-konsumatur u l-ekonomija onlajn. Izda ma nistgħux nisfruttaw sew l-opportunitajiet offruti mill-għodod diġitali u n-netwerks onlajn jekk ma nafdawhomx. Biex in-nies, meta jkunu onlajn, jagħmlu għażliet infurmati aħjar u joqgħodu attenti għar-riskji huwa vitali li titqajjem il-kuxjenza dwar ir-riskji u t-theddi, u li ċ-ċibersigurtà hija responsabbiltà kondiviża*" (aqra [l-entrata kollha tal-blog](#))

Il-Kummissarju **Oettinger**, responsabbli mill-Ekonomija u s-Socjetà Diġitali, qal li: "*Biex nagħmlu d-dinja diġitali post sikur għal kulhadd, għandha nikkontribwixxu lkoll: dawk li jfasslu l-politika, ir-riċerka, l-industrija u ċ-ċittadini. Izda biex l-Ewropej igawdu b'mod sħiħ mill-benefiċji ta' Internet sikur, jeħtiġilhom ukoll li jkunu konxji mir-riskji li jiltaqqgħu magħhom meta jkunu onlajn u li jkunu jafu kif jistgħu jkollhom rwol attiv għas-sigurtà tagħhom fil-ħajja ta' kuljum. Ix-Xahar Ewropew għaċ-Ċibersigurtà huwa opportunità kbira biex jinxterdu l-prattiċi tajba u jżied il-livell ġenerali ta' kuxjenza u b'hekk taċ-ċibersigurtà fl-UE*".

Id-Direttur Ġenerali tal-ENISA, il-Professor [Udo Helmbrecht](#), qal li: "*Is-socjetajiet tagħna qed jiġu diġitalizzati b'mod kontinwu u mexjin lejn l-era tal-IoT u l-ibliet smart, il-ħiliet elettronici u s-sigurtà onlajn huma riżorsi essenzjali li jeħtiġ li jiġu żviluppati u mtejba kontinwament. L-Aġenzija qiegħda tiżviluppa komunità sħiħa ta' Sigurtà tan-Netwerks u tal-Informazzjoni madwar l-inizjattiva tax-Xahar Ewropew għaċ-Ċibersigurtà.*"

Azzjoni! X'se jkun qed iseħħ f'Ottubru?

Ix-Xahar Ewropew għaċ-Ċibersigurtà jibqa' għaddej tul Ottubru kollu. Kull ġimgħa se jkollha suġġett partikolari li jiffoka dwaru.

L-ewwel ġimgħa - mill-1 sal-4 ta' Ottubru: Taħriġ dwar iċ-ċibersigurtà għall-impjegati

It-tieni ġimgħa - mill-5 sal-11 ta' Ottubru: Noħolqu kultura ta' ċibersigurtà fuq il-post tax-xogħol

It-tielet ġimgħa - mit-12 sal-18 ta' Ottubru: Ġimgħa tal-ikkowdjar għal kulhadd

It-raba' ġimgħa - mid-19 sal-25 ta' Ottubru: Nifhmu s-soluzzjonijiet cloud għal kulhadd

Il-ħames ġimgħa - mis-26 sal-31 ta' Ottubru: Suq Uniku Diġitali għal kulhadd

Se jkun hemm attivitajiet tax-Xahar Ewropew għaċ-Ċibersigurtà f'dawn il-pajjiżi: l-Awstrija, il-Belġju, Ċipru, l-Estonja, il-Finlandja, Franza, il-Ġermanja, il-Greċja, l-Irlanda, l-Italja, l-Iżlanda, il-Latvja, il-Litwanja, il-Lussemburgu, in-Norveġja, l-Olanda, il-Polonja, il-Portugall, ir-Renju Unit, ir-Repubblika Ċeka, ir-Rumanija, is-Slovenja, Spanja, l-Ungerija u l-Iżvezja.

Kull ġimgħa l-ENISA u l-Kummissjoni se jipubblikaw rapporti u jorganizzaw avvenimenti u attivitajiet b'rabta ma' dawn is-suġġetti. L-avvenimenti se jkunu fl-għamla ta' taħriġ, summits ta' strateġija, prezentazzjonijiet ġenerali għall-utenti, kwizzis onlajn u attivitajiet simili.

Kull ġimgħa, l-ENISA se tippubblika materjal ġdid [hawnhekk](#).

Wieħed jista' jieħu xi [ideat](#) mill-ENISA dwar is-sigurtà onlajn kemm bħala edukatur, impjegat, espert tal-IT jew utent komuni.

Se jkun hemm chat permezz ta' Twitter nhar il-Ħamis it-8 ta' Ottubru fl-10 pm ħin ta' Brussell minn shab mill-Istati Uniti. Segwi ċ-chat minn [#CyberSecMonth](#) jew [#ChatSTC](#).

Ħu sehem f'dan il-[kwizz](#) biex issir taf kemm tkun sikur waqt li tkun onlajn.

Sib [infografiki](#) b'informazzjoni dwar is-sigurtà.

Il-fiduċja u s-sigurtà fis-suq uniku diġitali

Il-Kummissjoni Ewropea tikkontribwixxi għal dan l-għan b'għadd ta' modi: bil-ħolqien tal-qafas legali li għandu jsaħħaħ il-kapaċitajiet tas-[sigurtà ċibernetika](#) fl-Ewropa (notevolment permezz tal-[Istrateġija dwar iċ-Ċibersigurtà għall-Ewropa](#) dedikata tagħha u tad-[Direttiva dwar is-Sigurtà ta-Netwerk u l-Informazzjoni](#)); bil-ħidma biex tkun żgurata [l-privatezza tal-komunikazzjonijiet onlajn](#) (notevolment permezz tad-[Direttiva tal-UE dwar il-Protezzjoni tad-Dejta](#) u tad-[Direttiva dwar il-Privatezza Elettronika](#)); bl-appoġġ għar-[R&Ż fil-qasam taċ-ċibersigurtà](#) tal-ogħla livell (b'investiment ta' madwar nofs biljun f'Orizzont 2020), bit-tisħiħ tal-kapaċitajiet industrijali taċ-ċibersigurtà tagħna. Il-ġlieda kontra ċ-ċiberkriminalità hija wkoll pilastru ewlieni tal-[Aġenda Ewropea dwar is-Sigurtà](#) li ġiet ippubblikat f'April. Il-Kummissjoni qiegħda żżid is-sensibilizzazzjoni dwar iċ-ċibersigurtà fost il-persunal tagħha stess b'taħriġ u kampanja ddedikata aktar kmieni din is-sena.

Ħoloq Utli

- [Iċ-Ċibersigurtà u l-Privatezza fl-Aġenda Diġitali](#)
- [Ix-Xahar Ewropew għaċ-Ċibersigurtà - Ottubru 2015](#)

- [L-Isfida tax-Xahar Ewropew għaċ-Ċibersigurtà](#)
- [Korsijiet universitarji u programmi ta' ċertifikazzjoni dwar is-Sigurtà tan-Netwerk u tal-Infommazzjoni fl-Ewropa](#)
- Sib il-lista sħiħa tal-attivitajiet fl-Ewropa kollha [hawnhekk](#).
- Segwi l-iżviluppi fuq Twitter [#CyberSecMonth](#), [#OctoberNIS](#), [@CyberSecMonth](#)
- [Aqra l-istess tal-Ambaxxaturi](#) taċ-ċibersigurtà tagħna